



СКАНДАЛЬНАЕ  
РЭХА  
АЛІМПІАДЫ

11

СВЯТЛО  
«РАКУЦЁЎСКАГА  
ЛЕТА»

12



Выдаецца  
з 9 жніўня 1917 г.

Родная газета на роднай мове



# ЗВЯЗДА

31 ЛІПЕНЯ 2021 г.

СУБОТА

№ 145 (29514)



## «Давайце пакажам, што мы невялікая краіна, але тут сапраўды жыве горды і незалежны народ»

Прэзідэнт Беларусі Аляксандр Лукашэнка правёў сустрэчу з актывам мясцовай «вертыкалі» па актуальных пытаннях грамадска-палітычнага становішча

Вітаючы ўдзельнікаў, кіраўнік дзяржавы адзначыў, што такія кароткія і важныя сустрэчы павінны стаць традыцыяй. «Сустрэча прадывяжана неабходнасцю звернуць гадзіннікі, вызначыць далейшую стратэгію работы ў новых для нас умовах. Перш за ўсё эканамічных», — сказаў Аляксандр Лукашэнка.

Прэзідэнт звярнуў увагу, што любы абмежаванні, у прыватнасці, санкцыі — гэта шанец для раскрыцця ўнутраных рэзерваў. Па яго словах, пэўныя крокі ўжо зроблены. Прэзідэнт прывёў прыклад: у Беларусі пакуль не дасягнулі ўсіх пастаўленых мэт па імпартазамышчэнні. Ва ўмовах, калі ў краіну нельга пастаўляць запчасткі для беларускай тэхнікі, можна зрабіць рывок у новым кірунку. Ён звярнуў увагу на тое, што актыўна вядуцца перамовы ў рамках ШАС, ЕАЭС, а таксама

ў двухбаковых фарматах. Урад выпрацаваў і ўжо рэалізоўвае комплекс антысанкцыйных мер. **«Цяпер важна, каб усё, асабліва кіраўнікі мясцовых органаў улады, разумелі прычыны і наступствы тых выклікаў, ва ўмовах якіх нам з вамі цяпер жыць і працаваць».** — зрабіў акцэнт кіраўнік дзяржавы. Ён падкрэсліў, што галоўная задача — не нахіліцца. **«Мы павінны выстаяць. І вы ўсе павінны гэта разумець. Мы заўсёды жылі пад гэтым прэсам, таму што знаходзімся ў самым цэнтры цывілізацыйнага разлому.** Беларусам заўсёды было няпроста», — сказаў Прэзідэнт.

### БІТВА ЗА КАШТОЎНАСЦІ

Аляксандр Лукашэнка растлумачыў, у чым сутнасць гібрыднай атакі на Беларусь. «Мы сёння тры-

маем удар ва ўсіх сферах жыцця: палітычнай, дыпламатычнай, інфармацыйнай, грамадскай, на ўзроўні ваенных пагроз, у сферы гістарычнай палітыкі. Хтосьці вельмі хоча, каб беларусы назаўжды страцілі сваю ідэнтычнасць і завяршылі шлях як нацыя, растварыліся ў глабальным свеце. З розных прычын. Адны заходнія партнёры шукаюць у нас «свае» гістарычныя тэрыторыі. Іншыя бачаць плацдарм для новага кідка на ўсход.

І гэтая развязаная бітва — гэта бітва за каштоўнасці. Паводле слоў беларускага лідара, беларускія каштоўнасці не ўпісваюцца ў сістэму глабалісцкай свабоды. Таму што супярэчаць і перашкаджаюць мэтам тых, хто ў гэтай сістэме мае намер дамінаваць. У адрозненне ад беларусаў, які і большасці народаў свету.

**«Што ім не падабаецца на самай справе.** Я б нават сказаў, раздражняе. Тое, што **белару-**



**сы з'яўляюцца захавальнікамі міру, хрысціянскіх традыцый, здаровага кансерватызму. Што мы з'яўляемся ўзорам міжнацыянальнага, міжканфесійнага і сацыяльнага адзінства — усяго таго, што робіць нас, як і любую іншую дзяржаву, суверэнай.** І асабліва іх раздражняе тое, што мы аказаліся мацнейшыя за тэхналогіі каляровых рэвалюцый», — упэўнены кіраўнік дзяржавы. Ён падкрэсліў, што беларусы выстаялі, зведаўшы на сабе ўздзеянне сямі ці нават васьмі этапаў практычнага плана каляровай рэвалюцыі. «Цяпер, выпрабаваўшы гэта на прыкладзе Беларусі, яны дапрацуюць свае канцэпцыі, тэорыі і практыкі. Яны зразумелі, што пры пэўных умовах, напрыклад, як у Беларусі, іх план не спрацоўвае. Значыць, трэба нешта дадаваць», — заўважыў Прэзідэнт.

Па словах Аляксандра Лукашэнка, гэта ўсё — не спантанная атака, а паслядоўная і скаардынаваная палітыка Захаду. **Ён папярэдзіў, што спробы расхістаць грамадства, дэзарыентаваць людзей**

працягваюцца і будуць працягваюцца на ўсіх тактычных напрамках, і падрабязна раскажаў пра гэтыя напрамкі.

### ПЕРШЫ НАПРАМАК — ВАЕННЫЯ ПАГРОЗЫ

Беларусь, з'яўляючыся сувязным — звязом паміж Захадам і Усходам, трапіла ў эпіцэнтр цывілізацыйнага супрацьстаяння. **«Мы не згушчаем фарбы, а канстатуем факт: уздоўж нашых граніц метадычна нарошчваецца наступальная ваенная інфраструктура НАТО.** У Польшчы паблізу ад нас фарміруецца новае злучэнне — 18-я механізаваная дывізія. На ўзбраенне гэтай дывізіі паступяць амерыканскія танкі «Абрамс» самай сучаснай камплектацыі. Два батальёны будуць стаяць літаральна ў 20 кіламетрах ад Брэста», — раскажаў Аляксандр Лукашэнка. Па яго словах, выбудаваная за гады незалежнасці сістэма бяспекі і забеспячэння абараназдольнасці, паслядоўная міралюбівая палітыка і міжнародныя дамоўленасці ствараюць пачын для адбіцця ваенных пагроз.


СТАР. 2-3



Фота БєнтА.

### Рэгіёны

## РАСКРЫЦЬ ТАЛЕНТ У КАЛЕДЖЫ



Сакратар прыёмнай камісіі Гомельскага дзяржаўнага аграрна-тэхнічнага ліцэя Лілія РУЦКАЯ прымае дакументы ад абітурыента Ягора ГАПАНЬКО.

Працягваецца набор навучэнцаў ва ўстановы сярэдняй спецыяльнай і прафесіянальна-тэхнічнай адукацыі. У цэлым, на ўзровень ССА ўступная кампанія праходзіць да 18 жніўня. На ўзровень прафтэхадукацыі можна паступіць да 25 жніўня. Такія тэрміны паступлення дазваляюць абітурыентам, што не прайшлі на ўзровень вышэйшай адукацыі, падаць дакументы на ўзровень сярэдняй спецыяльнай і прафесіянальна-тэхнічнай адукацыі. Пры гэтым ёсць абітурыенты, якія мэтанакіравана паступаюць у каледжы і ліцэі. На Гомельшчыне ў некаторыя такія ўстановы конкурсы не саступаюць ВНУ, а за іх выпускнікамі — чарга з наймальнікаў і шэраг прапаноў на скарачаную форму навучання ва ўніверсітэце.

СТАР. 7

### КОРАТКА

- Нацбанк прагназуе інфляцыю па выніках года на ўзроўні 9 %.
- У лясах Віцебскай вобласці брусніцы можна збіраць з 14 жніўня, а журавіны з 8 верасня.
- Лега-цэнтр, інтэрактыўная пясочніца і басейн — дзіцячы садок на 240 месцаў адкрылі ў Петрыкаве.

ISSN 1990 — 763X



9 771990 763008